

॥ ಶ್ರೀ ॥

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

॥ ಶ್ರೀ ಮಧ್ವವಿಜಯಃ ॥

೧೦. ದಶಮಃ ಸರ್ಗಃ

ಸಪದಿ ಸಮಸ್ಕುರುತ ಭೃಶಂ ಮಾಧವಗುಣಸಾಧಕೋಽಥ ಮಧ್ವರವಿಃ |

ಭೃಗುಕುಲತಿಲಕಸ್ಥಾನಂ ತಾಪಕರಃ ಪಾಪಪಾಂಥಾನಾಮ್ || ೧೦.೧ ||

ದಶಮತಿಶಿಶ್ಯಃ ಕಶ್ಚಿತ್ಯುಭಜನತಾಯೈ ಕುತೂಹಲನತಾಯೈ |

ವಿವಿಧಸುವೃತ್ತಂ ವಾಕ್ಯಂ ಕಾವ್ಯಮಿವೋಚೇ ಸನಾಯಕಸ್ತವಕಮ್ || ೧೦.೨ ||

ಭುವನಾದ್ಭುತಮಧ್ವಚೇಶ್ಚೈತಂ ನ ವದೇಮಾಪಿ ಸುರಾಯುಶಾ ವಯಮ್ |

ಸಕಲಂ ಖಿಲು ಕಿಂತು ಕಿಂಚಿದಪ್ಯಥ ಶುಶ್ರೂಶುಜನಾಯ ವರ್ಣ್ಯತೆ || ೧೦.೩ ||

ಕ್ಷಚಿದೀಶ್ವರದೇವಮೇಶ ಭೂಪಂ ಖಿನನಂ ಪಾಂಥಜನಂವಿಧಾಪಯಂತಮ್ |

ಸ್ವಮಪಿ ಪ್ರತಿಚೋದಯಂತಮೂಚೇ ಕ್ರಿಯಯಾ ನೋಽಕುಶಲಾನ್

ಪ್ರಬೋಧಯೇತಿ || ೧೦.೪ ||

ಪ್ರಕಾರಂ ಪ್ರಕಟೀಕರ್ತುಮ್ ಆರಭ್ಯ ವಿರರಾಮ ನೋ |

ಮಹೀಯೋಮತಿಮಾಹಾತ್ಮ್ಯಾದ್ ವೈವಶ್ಯೇನ ಖಿನನ್ ಖಿಲಃ || ೧೦.೫ ||

ನಾನೇನೇನಾನೇನಾನೇನೋನೂನೇನ ನನು ನುನ್ನಾಃ |

ನಾನಾನಾ ನೋ ನೂನಂ ನಾನೇನಾನೂನನಾಽನುನ್ನಃ || ೧೦.೬ ||

ಯಮಶೇಷಭವಪ್ರಭವಃ ಸ್ಮರತಾಮಸುಖಾಬ್ಧಿರಪೈತಿ ನ ಚಿತ್ರಮಿದಮ್ |
ಮರುತೀದೃಶಿ ಭಾಂತಿ ಹಿ ಯತ್ಸ್ತು ವನೇ ಯಮಶೇಷಭವಪ್ರಭವಃ ಸ್ಮರತಾಃ ||
೧೦.೭ ||

ಸಂಚರನ್ನಂಚನೀಯಃ ಕದಾಚಿದ್ ವಿಭುಃ ವಿಷ್ಣುಪದ್ಯಾಸ್ತಟಂ ವೈಷ್ಣವಾಗ್ರೇಸರಃ
|
ಪ್ರಾಪದಾಪ್ತೈರ್ನಿ ಜೈರೇಷ ಶಿಷ್ಟೈರ್ವೃತಃ ತ್ಯಕ್ತವಿಶ್ವಪ್ಲವಂ ಶಾತ್ರವಾತಂಕತಃ ||
೧೦.೮ ||

ಇಮಾನ್ ಸ್ವಸ್ವಪೂರ್ವಾಶ್ರಯಾನಾತ್ಮವಾಕ್ಯಾತ್ ಸಲೀಲಂ ದಯಾಲುಃ ಸ
ಮೂಲಾಶ್ರಯಾತ್ಮಾ |
ನಿಷೇದ್ಧ್ಯನನಾದೃತ್ಯ ಚಾನನ್ಯಲಂಘ್ಯಾಂ ತದಾಽತ್ಯಾಯಯತ್ ತಾಂ ನದೀಂ
ಸಂಸೃತಿಂ ವಾ || ೧೦.೯ ||

ವಾರಯತವಾರಯತ ವೈರಿಸುಹೃದೋಽಮೂನ್ ಮಾರಯತಮಾರಯತ
ಪಾರಗಮನಾತ್ ಪ್ರಾಕ್ |
ಆಪತತ ಆಲಪತ ಇತ್ಯವದದುಚ್ಚೈಃ ಸ ತ್ವರಕರಾಜಪುರುಷಾನುಚಿತವಾಚಾ ||
೧೦.೧೦ ||

ನ ಜಡಾ ಜಲೇ ಪತತ ಸಾಹಸಾದಹೋ ನ ಭಯಂ ಹಿ ವೋ
ಬಹುತಯಾಽಬಹೋರ್ಜನಾತ್ |

ಭವತಾಂ ಪತಿಂ ಕ್ಷಿತಿಪತಿಂ ದಿದೃಕ್ಷವಃ ಪ್ರತಿಯಾಮ ಕೇನ ಕಲಹಂ ಚಿಕೀರ್ಷಥ
|| ೧೦.೧೧ ||

ವಚಸೇತ್ಯನೇನ ಸ ಪರಾನ್ ನ್ಯರುಣದ್ ಭುಜಗಾನ್ ನರೇದ್ರ ಇವ
ಮಂತ್ರಬಲಾತ್ |
ಉದತಾರಯತ್ ಪರಿಜನಂ ಮೃತಿಭೀಸರಿತಶ್ಚ ದೇವಸರಿತಶ್ಚ ಸಮಮ್ ||
೧೦.೧೨ ||

ನಿರ್ವಿ ಕಾರಚರಿತೋಽಪಿ ಪರೀತಃ ಕ್ರೂರಕಿಂಕರಸಹಸ್ರತಯೇನ |
ಸ ವ್ರಜನ್ನುದಲಸಜ್ಜಗದೀಶಃ ಸಿಂಹರಾಡಿವ ಸೃಗಾಲಸಮೂಹೇ || ೧೦.೧೩ ||

ಅಪ್ರಕಂಪ್ಯವಪುಷಂ ಸುರಾಸುರೈಃ ಸಿಂಹಸಂಹನನಮೇನಮುನ್ನತಮ್ |
ಪ್ರಾಪ್ತಮಾತ್ಮನಗರಾಂತಿಕಂ ನೃಪಃ ಪ್ರೇಕ್ಷ್ಯ ಸೌಧಶಿಖರೇ ಸ್ಥಿತೋಽಬ್ರವೀತ್ ||
೧೦.೧೪ ||

ರಿಪುನ್ಯಪಪ್ರಣಿಧಿಪ್ರತಿಶಂಕಯಾ ಪಥಿಕಪಾಟನಕರ್ಮಣಿ ದೀಕ್ಷಿತೈಃ |
ಸುಮುಖಿ ಮೇ ಪುರುಷೈಃ ಪುರುಷೈಃ ಕಥಂ ಯಮಭಟ್ಟೈರಿವ ನಾಸಿ ವಿಹಿಂಸಿತಃ
|| ೧೦.೧೫ ||

ಅಪ್ಲವದೇವನದೀತರಣಂ ತೇ ಹಂತ ಕಥಂ ಚ ಚಿಕೀರ್ಷಸಿ ಕಿಂ ತ್ವಮ್ |
ತಂ ನಿಗದಂತಮಿತಿಪ್ರಭೃತೀಹ ಸ್ಮಾಽಹ ಮಹಾಪುರುಷೋತ್ತಮದಾಸಃ ||
೧೦.೧೬ ||

ಯೋಽಸೌ ದೇವೋ ವಿಶ್ವದೀಪಃ ಪ್ರದೀಪ್ತಃ ಕುರ್ಮಃ ಸರ್ವಂ
ತತ್ಪರಾನುಗ್ರಹೇಣ |
ಯಾಮಸ್ತಾವತ್ ತೂರ್ಣಮಾಶಾಮುದೀಚೀಮ್ ಇತ್ಯಾದ್ಯಂ ತದ್ಭಾಷಯಾ
ಚಿತ್ರವಾಕ್ಯಮ್ || ೧೦.೧೭ ||

ಗಾಂಭೀರ್ಯಂ ಧೃತಿಮುರುವೀರ್ಯಮಾರ್ಯಭಾವಂ ತೇಜೋಽಗ್ರ್ಯಂ
ಗಿರಮಪಿ ದೇಶಕಾಲಯುಕ್ತಮ್ |
ರಾಜಾಽಸ್ಯ ಸ್ಫುಟಮುಪಲಭ್ಯ ವಿಸ್ಮಿತೋಽಸ್ಮೈ ರಾಜ್ಯಾರ್ಥಂ ಸಪದಿ
ಸಮರ್ಪಯಾಂಬಭೂವ || ೧೦.೧೮ ||

ದಂಡಾರ್ಹಬುದ್ಧಿವಿಷಯೋ ನೃಪಪೂರುಷಾಣಾಂ
ರಾಜ್ಯಾರ್ಹಬುದ್ಧಿವಿಷಯೋಽಭವದಿತ್ಥಮೇಷಃ |
ನೀತಿಂ ಪ್ರಕಾಶಯಿತುಮೇವ ವಿಪತ್ಸು ಕಾರ್ಯಂ ಗಂತುಂ
ಪ್ರಭುಃ ಪ್ರಸಭತೋಽಪಿ ತಥಾ ವ್ಯಧಾತ್ ಸಃ || ೧೦.೧೯ ||

ಕದಾಚಿಚ್ಛೋರಾಣಾಂ ನಿಕರಮವಲೋಕ್ಯಾಭಿಪತತಾಂ
ಅವಸ್ಥಾಪ್ಯ ಸ್ವೀಯಾನ್ ಕರಗಪಟಪಿಂಡಾರ್ಥಮತಿಕ್ಯತ್ |
ಚರನ್ನೇತೇಷ್ಟೇತಾನಥ ಮಿಥ ಇಹಾಘಾತಯದಹೋ
ವಿಭುಃ ಸಮೋಹ್ಯ ಪ್ರಾಗ್ ವಿಜಯ ಇವ ಸಂಶಪ್ತಕಗಣಾನ್ || ೧೦.೨೦ ||

ಅನ್ಯತ್ರ ಚ ಚೋರಾನ್ ಧನ್ಯಪ್ರವರೋಽಸೌ ಶೂರಾನ್ ಶತಸಂಖ್ಯಾನ್
ಪ್ರಾಪ್ತಾನ್ ಸ್ವಜಿಘಾಂಸೂನ್ |
ಏಕೇನ ತು ಶಿಷ್ಯೇಣಾಽಕೃಷ್ಣಕುತಾರಾನ್ ನಿಸ್ತಾಡಿತಯೂರ್ಧ್ಯಾನದ್ರಾವಯತ

ದ್ರಾಕ್ || ೧೦.೨೧ ||

ಕ್ಷಚಿಚ್ಛಿಲಾ ಚ್ಛಟಾಭ್ರಮಾದಮುಂ ಸಸಂಘಮತ್ಯಜನ್ |
ಅವೇಕ್ಷ್ಯ ದಸ್ಯವಃ ಪುನಃ ಕುತೂಹಲಾತ್ ತಮಾನಮನ್ || ೧೦.೨೨ ||

ಸತ್ಯೋಚ್ಛೇದೇ ಸೇಚ್ಛಾಪಾತಂ ವ್ಯಾಘ್ರಾಕಾರಂ ದೈತ್ಯವ್ಯಾಘ್ರಮ್ |
ಪ್ರಾಳೇಯಾದ್ರೇಃ ಪ್ರಾಂತೇ ಪ್ರಾಜ್ಞಃ ಪಾಣೇರ್ಲೀಲಾಲೇಶೇನಾಽಉಯ್ಸ್ಯತ್ ||
೧೦.೨೩ ||

ಪ್ರಾಪ ಸ ನಾರಾಯಣತಃ ಶುದ್ಧಶಿಲಾತ್ಮಪ್ರತಿಮಾಃ |
ಯಾಸು ಸ ಪದ್ಮಾಸಹಿತೋ ದೋಷ್ಯಹಿತಃ ಸನ್ನಿಹಿತಃ || ೧೦.೨೪ ||

ಪಾರಾಶರ್ಯಃ ಪರತತ್ವಪ್ರಸಿದ್ಧೈಃ ತಾತ್ಪರ್ಯಾರ್ಥಂ ಪರಮಂ ಭಾರತಸ್ಯ |
ವ್ಯಕ್ತಂ ವಕ್ತುಂ ನಿಯುನಕ್ತಿ ಸ್ಮ ಸಾಕ್ಷಾದ್ ಏನಂ ಧನ್ಯಂ ಭುವನೇ ಮನ್ಯಮಾನಃ ||
೧೦.೨೫ ||

ತೀರ್ಥೇಷು ತೀರ್ಥೇಷು ಚ ಸೌಖ್ಯತೀರ್ಥಃ ಕ್ಷೇತ್ರೇಷು ಚ ಕ್ಷೇತ್ರವಿದಾಂ ವರಿಷ್ಠಃ
|
ಗೋವಿಂದಮಾವಂದ್ಯ ಸಹಾನುಗೋಽಗಾದ್ ಗಂಗಾಂ
ಪುನಸ್ತುಂಗತರಂಗಮಾಲಾಮ್ || ೧೦.೨೬ ||

ಪ್ಲವೈರಪೇತಾಮವಲೋಕ್ಯ ಸಿಂಧುಂ ಸರೋಜಬಂಧುಂ ಚ
ತದಾಽಪ್ತಸಿಂಧುಮ್

ತಟೇ ನಿಷಣ್ಣಾನಧಿಕಂ ವಿಷಣ್ಣಾನ್ ನಿರೀಕ್ಷ್ಯ ಶಿಷ್ಯಾನತರತ್ ಸ ಏತಾಮ್ ||
೧೦.೨೭ ||

ನ ವಾನರೇಂದ್ರಸ್ಯ ವಿಲಂಘಿತಾಬ್ಧೇಃ ನ ವಾ ನರೇಂದ್ರಸ್ಯ ವಿಹರ್ತುರಸ್ಯಾಮ್ |
ಇಮೇಽಸ್ಮರಂಸ್ತದ್ವಪುಷೋಽನ್ಯಥಾಽಸ್ಯ ಶಕ್ತಸ್ಯ ಶಂಕೈತ ವಿಪತ್ ಕಥಂ ತೈಃ ||
೧೦.೨೮ ||

ಜಗತ್ಪದೀಪಾಯಿತಗೋಗಣಾಥ್ಯೇ ದಿವಾಕರೇ ಮಧ್ವದಿವಾಕರೇ ಚ |
ಅವ್ಯಕ್ತರೂಪೇ ಶ್ರಿಯಮತ್ಯಜನ್ ದ್ರಾಕ್ ಸಹಾಂಬುಜೈಸ್ತನ್ನಯನಾಂಬುಜಾನಿ ||
೧೦.೨೯ ||

ಪದಂ ಪಶೋರ್ವಾ ವಿನತಾತನೂಜಃ ತೀರ್ತ್ವಾ ನದೀಂ ತಾವದದೀನಸತ್ತ್ವಃ |
ಅನಾರ್ದ್ರವಾಸಾಃ ಸ ಕುತೂಹಲಾದ್ರೈಃ
ನೃದೇವಭೂದೇವಮುಖ್ಯವರ್ವವಂದೇ || ೧೦.೩೦ ||

ಭೀತೈರರಾತೇರತಿಮಾತ್ರಮತ್ರ ನತಾರಕೈರಪ್ಯಥ ತಾರಕೈಃ ಸಃ |
ಸ್ವತೇಜಸಾ ವಿಸ್ಮಿತಭೂಪನುನ್ವೈಃ ಪ್ಲವೇನ ಶಿಷ್ಯಾನ್ ನಿರತಾರಯತ್ ತಾಮ್ ||
೧೦.೩೧ ||

ವಿಶಂಕಟಂ ಸ್ವಸ್ತಟಿನೀತಟಂ ತೇ ದೀಪಪ್ರದೀಪ್ತಂ ಜನತಾಭಿಪೂರ್ಣಮ್ |
ಸಂಚೋದಯತ್ಪಂಡಿತಮಂಡಲಾಡ್ಯಂ ನಾಥಾವಲೋಕೋತ್
ಕಹೃದೋಽಭ್ಯಪಶ್ಯನ್ || ೧೦.೩೨ ||

ಆಮ್ನಾಯಮಾಮ್ನಾಯವಿದಾಂ ವಿದಗ್ಧಂ ಸಭಾವಭೇದಂ ಪ್ರವದಂತಮತ್ರ |
ದೈವ್ಯಾಂ ಸಭಾಯಾಮಿವ ಪದ್ಮಯೋನಿಂ ಪ್ರೈಕ್ಷಂತ ಸಾಕ್ಷಾತ್
ಸುಖತೀರ್ಥಮೇತೇ || ೧೦.೩೩ ||

ಪ್ರಾಪ್ತಸ್ತತೋ ಹಸ್ತಿನರಾಜಧಾನೀಂ ಮಾಸಾನುವಾಸೇಹ ಸ ವಾಸಯೋಗ್ಯಾನ್ |
ಮಠಾಂತರೇಽನಂತಗುಣಾಂತರಃ ಸನ್ ಏಕಾಂತದೇಶೇ ಸರಿತೋಽಸಮೀಪೇ ||
೧೦.೩೪ ||

ಭಿತ್ತ್ವಾ ಭುವಂ ದೇವನದೀ ಜಗಾಮ ಶಾಖಾವಿಶೇಷೇಣ ನಿಷೇವಿತುಂ ತಮ್ |
ವಾಣೀ ಚ ಯತ್ರೈಷ್ಯತಯಾ ಕೃತಾರ್ಥಾ ಶಿವಾದಿವಂದ್ಯಾ ನ ತದತ್ರ ಚಿತ್ರಮ್
|| ೧೦.೩೫ ||

ಗುರುಪ್ರಬರ್ಹಸ್ಯ ಪದಾರವಿಂದಂ ವಿದೂರತಃ ಸಾ ಪ್ರಣನಾಮ ಮೂರ್ತಾ |
ಔದಾರ್ಯಸೌಂದರ್ಯತನುಂ ತನುಂ ತಾಂ ಆಲಕ್ಷ್ಯ ಶಿಷ್ಟೈರತಿವಿಸ್ಮಿತಂ ತೈಃ ||
೧೦.೩೬ ||

ತೇನೋಪಯಾತೇನ ಕದಾಚನಾಥ ವಾರಾಣಸೀಂ ಪಾಪನಿವಾರಣೇನ |
ಅವಾದಿ ವಾಣೀ ಬಲಿನಃ ಸ್ವಶಿಷ್ಯಾನ್ ವಿಲೋಕ್ಯ ಲೀಲಾವಸರೇಽವಲಿಪ್ತಾನ್ ||
೧೦.೩೭ ||

ನಿಯುಧ್ಧಸಿದ್ಧೈಃ ಯುಗಪದ್ಧಿ ವೀರಮ್ ಮನ್ಯಾ ಭವಂತೋಽಭಿಪತಂತು ಮಾಂ
ದ್ರಾಕ್ |
ಸಮಸ್ತಶಕ್ತಿಂ ನ ಯುನಕ್ತಿ ಯಃ ಸ್ವಾಂ ಅತ್ರಾಸ್ಮದಾಜ್ಞಾಂ ಸ ನಿರಾಕರೋತಿ ||

೧೦.೩೮ ||

ಇತೀರಯನ್ ಪಂಚದಶೈಷ ಯೂನಃ ಪ್ರಾಪ್ತಾನ್ ಪ್ರಯುದ್ಧಾನ್
ಯುಗಪನ್ನಿಪಾತ್ಯ |

ಉತ್ಥೀಯತಾಂ ಯಸ್ಯ ಸಮರ್ಥತಾ ಸ್ಯಾದ್ ಇತಿ ಬ್ರುವಾಣಃ ಶನಕೈರ್ಜಹಾಸ
|| ೧೦.೩೯ ||

ಸೌಮೀರವಂ ಗೌರವಮಾವಹಂತಿ ತವಾಂಗಮಂಗಾಂಗುಲಯಶ್ಚ ನೋಽಂಗೇ
|

ಪುರಾ ವಿನಶ್ಯಾಮ ಇತೋ ದಯಾಲೋ ಸ್ವಾಮಿನ್ ವಿಮುಂಚೇತ್ಯವದಂಸ್ತದಾ
ತೇ || ೧೦.೪೦ ||

ತೇನಾಥ ಮುಕ್ತೈರತಿವಿಸ್ಮಯಸ್ತೈಃ ಅವಾಪ್ಯನಾಲೋಚ್ಯ ಹಿ ತತ್ಸ್ವರೂಪಮ್ |
ಯದ್ಭ್ರೂವಿಜ್ಯಂಭೇಣ ಸಶಂಭುಶಕ್ರಂ ಜಗತ್ ಸಮಸ್ತಂ ನಿಯತಂ ನಿಕಾಮಮ್
|| ೧೦.೪೧ ||

ಸದಾಕ್ಷ್ಯ ಮಾಕ್ಷಿಪ್ತಸಮಸ್ತಪಕ್ಷಕೋ ಯತಿಃ ಪ್ರಭುಂ ಕೋಽಪ್ಯಮರಾವತೀಪದಃ |
ಜಿಗೀಷಯಾ ಜ್ಞಾನಸಹಾಯಕರ್ಮಣಃ ಪ್ರಸಾಧ್ಯತಾಂ ಸಾಧನತೇತ್ಯುದಾಹರತ್
|| ೧೦.೪೨ ||

ಸಂಸಾಧಿತಾರ್ಥೇ ಭಗವತ್ಯಯುಕ್ತಿವಿತ್
ಪಪ್ರಚ್ಛ ಸ ಜ್ಞಾನಪದಾರ್ಥಮುಗ್ರಧೀಃ |
ಜ್ಞಾತಃ ಸ ತೇ ಜ್ಞಾನ್ಯಸಿ ಚೇನ್ನ ಚೇನ್ನ ಸ

ಪ್ರಶೋ ಘಟೇತೇತಿ ನಿರಾಕೃತ್ಯೇಷ ತಮ್ || ೧೦.೪೩ ||

ವಿತತತಮತಮೋಽಂತಂ ಸಾಧಯಂತ್ಯಾ ನಿತಾಂತಂ
ಸದಸಿಸದಸಿ ರೇಜೇ ವ್ಯಾಖ್ಯಯಾ ವ್ಯಾಸಶಿಷ್ಯಃ |
ಸಕಲಸಮಯಿಹಸ್ತಾಂಭೋಜಬಂಧಾಭಿನಂದೀ
ಶರದಿಶರದಿ ಚಂದ್ರಶ್ಚಂದ್ರಿಕಾಸಂಪದೇವ || ೧೦.೪೪ ||

ಜನನಂ ಸಮಯೇಸಮಯೇ ಜಗತಃ ಪ್ರಥಿತೇ ಸಮಯೇ ಸಮಯೇದಮಿತೇ |
ಸನಿರಾಸಮಯೇಽಸಮಯೇ ಸ್ಥಿತಿಯುಕ್ ಸ್ವವಭಾಸಮಯೇಽಸಮಯೇಷ್ಟಧಿಯಾ
|| ೧೦.೪೫ ||

ವರ್ತಸ್ವಾಧ್ಯಧಿ ಸರ್ವಂ ದೀವ್ಯೇದಂ ಸೋಽನಿಶಂ ಸ್ವತಂತ್ರೋ ವಿಷ್ಣುಃ
ಉಜ್ವಾಸಯ ದುಷ್ಟಾನಾಂ ಸಂಸ್ಕುರು ಸಾಧೂನ್
ಗುಣಾಭಿಪೂರ್ಣೋಽಪ್ಯಗುಣಃ || ೧೦.೪೬ ||

ಅಸಮೋತ್ತಮೋ ಮತೋಽಸೌ ಶ್ರಿಯಃಪತಿರ್ವಿಶ್ವತೋ ವಿಭಿನ್ನಾತ್ಮಾ |
ಪರಮಾನ್ ಪ್ರಕಾಮಮರ್ಥಾನ್ ಪ್ರಕಾಶಯಾಮಾಸ ಸೇತ್ಯಾದೀನ್ || ೧೦.೪೭ ||
||

ಸಮಾನಯಾ ಯಾಽನಮಾಽಽಸ ಮಾಯಯಾ ತತಯಾಽಯಮಾ |
ನಯಾಸನಾ ನಾಽಸ ಯಾ ನ ಯಾತನಾಽಲಲನಾಽತಯಾ || ೧೦.೪೮ ||

ಪ್ರಾಚ್ಛೋ ರಾಜ್ಞಾಂ ತ್ರಿದಿವಪದವೀಂ ಕೌರವಂ ಕ್ಷೇತ್ರಮಾಪ್ತಃ

ಸಸ್ಮಾರಾಥ ಸ್ವವಿಹೃತಿಪತದ್ಧಸ್ತಿಯುದ್ಧೋತ್ಸವಾನಾಮ್ |
ಸತ್ಯಾತ್ಮಾದ್ವೈರಿಹ ಪರಿವೃತೋ ಭಾವಿಮಾರೀಚದೃಗ್ಭಿಃ ವಿಸ್ಮೇರೈಃ
ಸ್ವೈರ್ನಿಜನೃಪತನೂಹೇತಿದೃಷ್ಟ್ಯಾಽತಿತುಷ್ಟೈಃ || ೧೦.೪೯ ||

ವಿಪ್ರಾತ್ಮೇಶಃ ಕ್ಷಣಾರ್ಥಂ ಕೃತನತಿರಶಿತಿಶ್ರೀಹೃಷೀಕೇಶದೇಶೇ ಸ್ಪಷ್ಟಂ
ದೃಷ್ಟೋಽಪ್ಯದೃಷ್ಟಃ ಸಪದಿ ವಿಹಿತವಾನ್ ವಿಸ್ಮಯಂ ದೇಹಭಾಜಾಮ್ |
ಸ್ವಪ್ನೇ ಸ್ವಪ್ರೇರಿತಾನ್ಯಸ್ಥಲಗನಿಜನರೋಪಾಹೃತೈರ್ಭಕ್ತ್ಯಭೋಜೈಃ
ಪ್ರಾಜ್ಞೈಃ ಪ್ರಾಭೋಜಯತ್ ಸ್ವಂ ಗುರುಮಖಿಲಗುರುಂ ವೇದಯನ್
ವೇದಬಂಧುಮ್ || ೧೦.೫೦ ||

ಅವಾಪ್ತವಾನ್ ಪುನರಿಷುಪಾತಮಸ್ಮರದ್ ರಮಾಪತಿಂ ಸ
ಪರಶುರಾಮಮಾದರಾತ್ |
ಸ ರಾಜಕೇಳ್ಯುರುಕದಳೀಸಹಸ್ರಕಂ ತದಾಽಽದದತ್ಯವಸಿತಿದತ್ತಮುತ್ತಮಮ್ ||
೧೦.೫೧ ||

ಸ ಶಂಕರಪದದ್ವಿಜೋಪಹೃತಮಾಪ್ಯ ಗೋವಾಖ್ಯಾಗಾಂ
ಗರಿಷ್ಠಕದಳೀಲಸದ್ಗಶಶತೀಚತುಷ್ಕಂ ಚರನ್ |
ಪಯಃ ಕಲಶಪಂಚಕತ್ರಿಕಯುಗಾಭಿಪೂರ್ಣಂ ಪಪೌ
ಅದೃಷ್ಟಗತಿರಪ್ಯಭೂನ್ಮಪನೃಮಂಡಲೈರುದ್ಯತೈಃ || ೧೦.೫೨ ||

ಅಯಮೇವ ಗೋವಿಷಯತೋಽಪಿ ಸದಸಿ ಜನತಾರ್ಥಿತೋ ಜವಾತ್ |
ಪುಷ್ಪಮುತ ಫಲಮಹೋ ವಿದಧೇ ಜನಸುಪ್ತಿದಾನುಪಮಗಾನಸಂಪದಾ ||
೧೦.೫೩ ||

ಧನ್ಯೋಽಮಹ್ಯತ ನಾಕಿನಾಮಹಿತಹೃದ್ಬಾಣಸ್ಸಮೋಽಜಸ್ಯಯೋ ಮಧ್ವೋ
ಧ್ವಸ್ತದುರಾಗಮೋಽಗ್ರ್ಯಹಿಮಗುಶ್ರೀಃ ಕಾಮಮಾಯಾಮಿಹೃತ್ |
ವಿಷ್ಣುಂ ವಿಶ್ವಜಯಪ್ರದಂ ಸ ಹಿ ನಮನ್ ಸೇವ್ಯಂ ಸುಸೌಖ್ಯಂ ಮುದಾ
ದಾಕ್ಷ್ಯಾಚ್ಛ್ರೀಧರಮಾಮಯಾದಿವಿರಹೀ ಯೋಗೀ ಸುಹೃತ್ ಸರ್ವದಾ ||
೧೦.೫೪ ||

ಇತಿ ಭುವನವಿಭೂಷಣಸ್ಯ ಭೂಯಾಂ ಸ್ಯವಿಗಣಿತಾನಿ ಕೃತಾಂತರಾಣಿ ಹಂತ |
ಶ್ರವಣಮನನಕೀರ್ತನೈರಭೀಷ್ಟಂ ಪ್ರತಿದದತೀತ್ಯಮರಾಃ ಪ್ರಕೀರ್ತಯಂತಿ ||
೧೦.೫೫ ||

ಇತಿ ವಿವಿಧಗೋಧಾರಾವಾರೈರ್ವಿಶಾರದವಾರಿದೋ
ಹರಿಪದರತೋ ವಿದ್ಯಾವಿದ್ಯುತ್ಪದೀಪಿತದಿಜ್ಞುಖಿಃ |
ಭವಭಯಮಹಾಘಮೋರ್ತಪ್ತಂ ಸದಂಘ್ರಿಪಮಂಡಲಂ
ಸಫಲಸುಮನಃ ಸಾಂದ್ರಾನಂದಂ ವ್ಯಧಾದವಿಪಲ್ಲವಮ್ || ೧೦.೫೬ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ
ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ
ಆನಂದಾಂಕಿತೇ ದಶಮಃ ಸರ್ಗಃ ||